



## IT-TMIEN LEĠSLATURA

### Minuti tas-seduta disgħa u erbghin (49) tal-Kunsill Lokali tar-Rabat li nżammet nhar id-19 ta' Mejju 2022 fis-6:00pm, fi 34 Triq Inguanez, ir-Rabat

#### Preżenti:

Is-Sur Sandro Craus	Sindku
Is-Sur Matthew Chetcuti	Viċi Sindku
Is-Sra Doris Coleiro	Kunsillier
Is-Sra Janice Busuttil	Kunsillier
Is-Sur Christopher Farrugia	Kunsillier
Is-Sur Kris Grech	Kunsillier
Is-Sur Rudolph Grima	Kunsillier
Is-Sur Nazju Cassar	Kunsillier
Is-Sur Anthony Bonello	Segretarju Eżekuttiv (SE)

Nota: Il-Kunsill bħalissa hu kompost minn tmien kunsillieri peress li is-Sur Ian Vassallo qed jimla' s-siġġu ta' membru parlamentari.

49.01	<b>Talba u Qari tal-ittri ta' apologija</b> Il-kunsillieri qalu t-talba u ittri ta' apologija ma kienx hemm.	Talba u ittri ta' apologija
49.02	<b>Konsiderazzjoni u Approvazzjoni tal-minuti tas-seduta numru sebgha u erbghin (47)</b>	Minuti tas-seduti 47 u 48
49.02.01	Il-minuti tas-seduti numri sebgha u erbghin u tmienja u erbghin kienu mogħtija mal-agenda, ikkunsidrati u approvati wara li kienu mehuda b'moqrija hekk kif proposti mis-Sindku u ssekondati mis-Sur Chris Farrugia. Dawn kienu approvati b'vot unanimu.	
	<b>Punti mil-Minuti</b>	
49.02.03	Issemmiet l-inizjattiva fejn il-Kunsill Lokali tar-Rabat qed jisponsorja d-diploma tas-Sinjura Fabienne Vassallo. Il-KLR talab lis-SE sabiex jagħmel draft ta' kuntratt fejn din se tkun marbuta għal numru ta' snin biex tibqa' sservi fil-KLR.	Kuntratt tas-Sra Fabienne Vassallo
49.02.04	Is-Sindku, is-Sur Sandro Craus semma' l-kuntratt li kellu is-Sur Paul Grech li kien misluf magħna. Hu qal illi issa dan intalab imur lura fejn kien mis-Segretarju Permanenti, u ma jibqax fil-KLR. Is-Sur Paul Grech m'għadux iżjed jirrapporta għax-xogħol fil-Kunsill tar-Rabat. Is-Sindku semma' li dan ser jaffettwa sew l-andament tax-xogħol peress li s-Sur Grech kien ferm utli.	Il-kuntratt tas-Sur Paul Grech
49.02.05	Is-Sindku, is-Sur Sandro Craus ippropona illi jsir re-launching tal-ktieb Rabat tas-Sra Pauline Dingli. Se jsiru l-arrangamenti biex dan isir fil-Municipju stess. Il-Kunsill approva.	Re-launch tal-ktieb Rabat
49.02.06	Is-Sindku, is-Sur Sandro Craus qal illi kontra qalbna se jkollna nwaqqfu l-kuntratt tan-Non Urban Cleaning minhabba diversi insistenzi li qed jagħmlu l-ERA u l-ambjentalisti tan-nahhala, Malta. Se tintbghat notifika lill-kuntrattur dalwaqt bi qbil bejn il-kunsillieri kollha f'impenn biex niproteġu n-nahla. Il-Kunsill approva.	Non Urban Roads Cleaning
49.02.07	Is-Sindku, is-Sur Sandro Craus qal illi ninsabu f'arrangamenti ma' Heritage Malta biex nikru art viċin il-katakombi tad-Dejr. Hemm wesgħa li tista' tintuża bhala garage u qed naraw kif nisgħu nirrorangawha ha sservi biex inqegħdu l-ghodda u l-affarijiet li nużaw kuljum..	Garage fi Triq Guzeppi Depiro
49.02.08	Is-Sindku, is-Sur Sandro Craus tkellem dwar l-overtime tal-Handyman. Hu qal illi dan se jibda' jingħata biss minn qabel għal ragunijiet straordinarji biss u mhux bhala r-regola tal-ġurnata. Il-Kunsill approva.	

*	Daħal għal-laqgħa is-Sur Nazju Cassar fis-6.30pm.	
49.03	<b>Approvazzjoni taċ-ċedoli tal-pagamenti numru 335 u tal-Works/Purchase Orders numru 54</b> Iċ-ċedola u l-Works / Purchase Order fuq imsemmija kienu approvati b'vot unanimu.	Ċedola tal-Pagamenti 335 u Works/Purchases Orders 54
49.04	<b>Mistoqsijiet tal-Kunsillieri</b>	Mistoqsijiet
49.04.01	Is-Sur Rudolph Grima talab illi l-Perita Elena Borg Costanzi tieġu l-każ tal-propost skedar tal-propjetajiet kif kien miftiehem mal-Perit Charles Buhagiar f'idejha. Dan għaliex issa ilna wisq li konna għamilna t-talba u din l-istess talba baqgħet ma gietx sottomessa lill-Awtorità tal-Ippjanar. Is-Sindku talab lis-Sur Grima biex jagħmel kuntatt mal-Perit Borg Costanzi u mmexxu minn hemm.	Perita Elena Borg Costanzi 99441232
<b>49.05</b>	<b>Biex il-Kunsill Lokali tar-Rabat jissieheb fil-proġett Binġemma Necropolis (mhux partner) ma' entitajiet ohra Ewropej</b> Il-Kunsill se jissieheb u jagħti is-sostenn tiegħu kollu f'dak li hu kultura u kuxjenza għall-patrimonju Rabti u Malti.	Binġemma Necropolis
49.06	<b>Biex il-Kunsill Lokali tar-Rabat jissieheb fi proġett pilota biex jibda' jingabar l-iskart WEEE bieb bieb mill-Iskema Green Mt mingħajr hlas</b> Il-Kunsill iddeċieda illi ma jidholx għal din il-proposta minħabba l-problemi kbar li għandna fil-ġbir tal-ħġieġ.	Ġbir tal-WEEE
49.07	<b>Minuti ta' laqgħa mal-Pulizija (Supritendent, Distrett u dawk tal-Komunità) tad-19 t'April 2022.</b> Dawn kienu provduti u kienu approvati wkoll. Il-laqgħa nżammet eżatt qabel il-festa ta' San Ġużepp.	Laqgħa mas-Supritendent
49.08	<b>Default Notices: WM Environmental dwar ġbir ta' skart</b> Kienu diskussa d-default notices li intbgħatu mil-Kunsill Lokali tar-Rabat lill-kuntrattur minħabba nuqqasijiet fl-operat. Hawn intqal illi mhux tollerabbli li jithallew boroż li suppost ikunu ingabru matul dik il-ġurnata u dawn jibqgħu jistennew sal-ghada.	Default Notices
49.09	<b>Proposti tibdil fit-terms &amp; conditions tal-kuntratt tal-Knis tat-toroq</b> Il-KLR qabel mal-proposta fit-tnaqqs ta' żewġ kenniesa biex il-kont jibda jtnaqqs, filwaqt li fahħar il-hidma tagħhom speċjalment fil-festa ta' San Ġużepp għaliex minkejja li kien hemm hafna xogħol bil-ġbir tal-karti li tefgħu fil-festa, xorta waħda tnaddfu t-toroq sewwa bejn tmien il-marċ tas-Siegha u l-ħruġ tal-Purċissjoni.	Knis tat-toroq
49.10	<b>Proposta ta' ffirmar ta' Memorandum mill-Assoċjazzjoni tan-Nahhala Malta mal-Kunsill Lokali tar-Rabat biex ma jinqatax il-haxix hażin bl-eċċezzjonijiet li jixtieq il-Kunsill (inqas minn 20% tal-passaġġi rurali) bejn it-30 ta' Novembru u l-31 ta' Mejju ta' kull sena. <a href="https://www.youtube.com/watch?v=makZ-HdL7Ow">https://www.youtube.com/watch?v=makZ-HdL7Ow</a></b> Il-Kunsill iddeċieda illi ma jidholx għal din il-proposta minħabba l-biża illi speċjalment f'toroq dojoq fil-kampanja fil-kantunieri dan jipperikola ħajjet is-sewwieqa minħabba ostakolu. Madankollu xorta għandna nkunu konxji biex nissalvagwardjawn in-nahla.	Proposta min-Nahhala Malta
49.11	<b>Ftehim mal-Awtorità tal-Ippjanar – Irrestawra l-Faċċata</b> Kien approvat il-ftehim li pproponiet l-Awtorità tal-Ippjanar biex nirrestawraw il-faċċata tal-Muniċipju fi Triq l-Isptar. Il-KLR se jiggwadanja minn madwar €10,000.00	Irrestawra l-Faċċata
49.12	<b>Harġa għal Ghawdex</b> Is-Sindku u s-SE qalu illi l-harġa għal Ghawdex kienet suċċess. Is-Sra Doris Coleiro qalet illi nhar ta' Erbgha jkun hemm id-Day Centre tal-Anzjani miftuħ. Għaldaqstant hu suġġeribbli li ssir attività f'ġurnata ohra matul il-ġimgħa. Il-punt ittieded u fil-futur se jkunu ppjanati attivitajiet li ma jahbtux ma dawk ta' haddiehor. Pero' intqal ukoll illi din l-attività saret l-Erbgha għax l-Arċipriet ma kellux tberik u dan kien importanti biex iqaddes fis-Santwarju Ta' Pinu.	Harġa għal Ghawdex
49.13	<b>Nomini ta' evalwaturi għall-offereta pubblika tal-Gym Equipment u tal-Playing Field Equipment gi Ġnien Bir Iljun.</b> Peress li għalqu l-offerti tal-gym u playing fields equipment, is-SE kien awtorizzat isib avukat u żewġ periti biex ipoġġu fuq il-bord ta' evalwazzjoni bis-Sinjura Roberta Galea tkun iċ-Ċerpersin ta' dawn iż-żewġ bordijiet. Dan it-tagħmir se jkun imwaħħal fi Ġnien Bir Iljun fejn kien hemm anke l-proposta sabiex dejjem jekk inhu possibbli jkun installat ilma ġieri	Evalwaturi Gym u Play Equipment

49.14	<b>Fuljett (Newsletter) – Ir-Rabat 12; approvazzjoni tal-artikli.</b> Is-Sindku, is-Sur Sandro Craus, heġġeg lill-kunsillieri illi jibgħatu l-artikli tagħhom għat-tnax-il harġa tar-Rabta.	Rabta 12
49.15	<b>Kuntratt tal-Ġbir tal-Iskart mir-Reġjun (dettalji tal-Kunsill Lokali tar-Rabat)</b> Is-Sindku, is-Sur Sandro Craus u s-SE taw rendikont tal-laqqgħat li saru nkluz dik li saret fl-uffiċċju tagħna mill-Waste Manager tar-Reġjun dwar kuntratt kongunt ma lokalitajiet oħra, minkejja li ahna f'it xettiċi minn kif se jibda jopera. Intqal illi m'għandniex għazla iżda dik li nissieħbu magħhom.	Kuntratt Kongunt Ġbir ta' Skart
49.16	<b>SPI/SCI/5/2022 ; Finanzjament għal xogħlijiet ta' manutenzjoni fuq funtani fil-lokalitajiet f'Malta u Ghawdex.</b> Il-Kunsill Lokali tar-Rabat qabel illi jara illi l-funtana ta' Triq il-Kulleġġ terġa' tibda taħdem. Għaldaqstant il-Perit Charles Buhagiar se jkun qed jagħtina l-BOQ tal-funtana ta' fejn il-latrina pubblika viċin l-iskola.	Manutenzjuoni fuq funtani
49.17	<b>Identifikazzjoni ta' sit għar-Reverse Vending Machine (makna li ssarraf il-fliexken vojta fi flus)</b> Kien identifikat il-post fi Triq Bużugrilla bejn il-Mogħdija tal-Faqqiegħ u Triq l-Iskultura, minkejja li kien propost li din titpoġġa fl-Għalqa ta' Kola fil-parkeġġ. Dan għaliex il-Kunsill hu konxju illi fis-sit propost kien se jinholq inkonvenjent u mhux post addattat għal dan il-għan.	Reverse Vending Machines
49.18	<b>Punti Ohra</b>	Punti Ohra
49.18.01	Is-Sra Doris Coleiro qalet illi l-arbli tad-dawl tat-toroq/elettriku fi Triq Sant Aristarku kantuniera ma Triq Vincenzo Ciappara għadhom immejlin minkejja li konna irrappurtajnihom lill-Korporazzjoni Enemalta. Is-SE se jibgħatillo reminder peress li dawn ma jaqgħux taħt il-kompetenza diretta tal-Kunsill.	Arbli mgħawġin
49.18.02	Is-Sra Janice Busuttill ilmentat minn <i>gap</i> li hemm viċin it-taraġ fil-Pjazza ta' Gheriexem, għaliex fil-proġett il-ġdid li għamel il-Gvern, f'dan is-sit qalet li għamlu pipe kbir u mhux madum. Se naraw id-dettalji ta' dan l-ilment.	Gap fil-pavimentar ta' Gheriexem
49.18.03	Kienet suggerita <i>Fashion Week</i> mis-Sinjura Janice Busuttill. In vista illi għandna wkoll Jum ir-Rabat kif ukoll ir-Re-Enactment, se ssir laqgħa apposta biex niddiskutu dawn l-attivitajiet. Sadanittant bdew jintbagħtu l-ittri biex naraw jekk Jum ir-Rabat hux se jkun taħt il-Patroċinju tal-Onor Owen Bonnici, Ministru tal-Kultura u Gvern Lokali u jekk jistax isir quddiem il-Parroċċa; permezz ta' ittra lill-Arċipriet. Kien miftiehem il-ħin u l-gurnata tal-laqqgħa li se ssir apposta bejn il-kunsillieri responsabbli mil-kultura. S'issa d-data definittiva hija dik ta' Jum ir-Rabat fit-2 ta' Settembru li se jkun il-Ġimgħa – gurnata idejali.	Fashion Week, Jum ir-Rabat Re-enactment
49.18.04	Kienet diskussa proposta li ssir ir-rikostruzzjoni ta' taraġ zghir fi Triq San Patrizju.	Taraġ fi Triq San Patrizju
49.18.05	Is-Sur Chris Farrugia tkellem dwar il-bżonn li fi Triq Mons Buhagiar isiru l-parking bays minhabba li qed jinħela hafna parkeġġ bil-vetturi pparkjati spazjati u hażin. Se naraw kemm jidhlu parkeġġi billi nagħmlu użu massimu tas-sit.	Parkeġġi fi Triq Mons Buhagiar.
49.18.06	Dwar il-ftehim man- <i>Notebook Centre</i> biex il-Kunsill iħallas €5,900 biex il-pubbliku jkun jista' jagħmel <i>format</i> lill-Computer tiegħu, id-deċiżjoni baqgħet dik li ttiehdet fil-laqqgħat preċedenti, illi ma jidhlox għaliha din is-sena minhabba <i>budget constraints</i> . Hawn intqal illi kien baqgħat jgħidilna illi f'sena għamel <i>format</i> lill-649 <i>computer</i> mir-Rabat.	Notebook Centre
49.19	<b>Tmiem il-laqqgħa u d-data u l-ħin tas-seduta li jmiss.</b> Il-laqqgħa li jmiss se tinżamm nhar il-15 ta' Ġunju u din intemmet fit-8.15pm.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati illum 15 ta' Ġunju 2022 minn Sandro Craus

Segretarju Eżekuttiv

Sindku